



ПОСТАНОВЛЕНИЕ

2019 ел, 30 август

г.Казань

КАРАР

№ 736

2019/2020 елның кышкы чорында Татарстан Республикасы территориясендә автомобиль һәм тимер юл транспортының өзлексез хәрәкәтен тәмин итү һәм Татарстан Республикасы Министрлар Кабинетының «2018/2019 елның кышкы чорында Татарстан Республикасы территориясендә автомобиль һәм тимер юл транспортының өзлексез хәрәкәтен тәмин итү турында» 2018 ел, 24 август, 705 нчы карары көчен югалткан дип тану хақында

2019/2020 елның кышкы чорында Татарстан Республикасы территориясендә автомобиль һәм тимер юл транспортының өзлексез хәрәкәтен тәмин итү максатларында, Татарстан Республикасы Министрлар Кабинеты **КАРАР БИРӘ**:

1. Татарстан Республикасы Транспорт һәм юл хужалыгы министрлыгына:
2019 елның 15 сентябренә кадәр гомуми файдаланудагы автомобиль юлларын 2019/2020 елның кышкы чорына әзерлек чаралары комплексын эшләүне оештырырга;

2010 елның 1 ноябренә кадәр Татарстан Республикасы Гражданнар оборонасы эшләре һәм гадәттән тыш хәлләр министрлыгы, Татарстан Республикасы буенча Эчке эшләр министрлыгы, Татарстан Республикасы Сәламәтлек саклау министрлыгы, Татарстан Республикасы Сәнәгать һәм сәүдә министрлыгы һәм башка мәнфәгатьле министрлыklar һәм ведомстволар белән берлектә «Буран» оператив планына төзәтмәләр кертергә.

2. Татарстан Республикасы Сәламәтлек саклау министрлыгына Татарстан Республикасы сәламәтлек саклау учреждениеләренә кар көртләре, автомобиль

һәләкәтләре нәтижәсендә тоткарланып калган затларга үз вақытында медицина ярдәме күрсәтү буенча гамәлләргә эзерлеген тәэмин итәргә.

3. Татарстан Республикасының муниципаль районнары һәм шәһәр округлары башлыкларына түбәндәгеләрне тәкъдим итәргә:

2019 елның 1 октябренә кадәр жирле әһәмияттәге автомобиль юлларын карап тоту буенча муниципаль контрактлар төзүне;

юл-коммуналь хезмәтләренә кышкы шартларда эшләүгә эзерләүне оештыруны һәм шәһәрләрнең һәм районнарның тереклек эшчәнлеген тәэмин итү өчен кирәкле урам-юл челтәрен һәм жирле автомобиль юлларын карап тоту өчен кар чистарту техникасын беркетүне гамәлгә ашыруны;

гадәттән тыш хәлләрне кисәтү һәм бетерү буенча оператив планнарга төзәтмәләр кертүне;

сәүдә һәм жәмәгать туклануы предприятиеләре житәкчеләре белән берлектә, 2019/2020 елның кышкы чорында куркыныч метеорологик хәлләр килеп чыкканда гомуми файдаланудагы автомобиль юлларында калган затларны кайнар аш һәм азык-төлек белән тәэмин итү бурычы йөкләнә торган предприятиеләрне билгеләүне.

4. Түбәндәгеләрне тәкъдим итәргә:

Татарстан Республикасының Гидрометеорология һәм әйләнә-тирә мохит мониторингы идарәсенә – 2019/2020 елның кышкы чорында табигый гидрометеорология күренешләре һәм атмосфера процесслары үзгәрү фаразы турында Татарстан Республикасының Транспорт һәм юл хужалыгы министрлыгына, Татарстан Республикасының Гражданнар оборонасы эшләре һәм гадәттән тыш хәлләр министрлыгына, Татарстан Республикасы буенча Эчке эшләр министрлыгына үз вақытында мәгълүмат кертүне;

Казан гарнизоны башлыгына – законнар нигезендә республика территориясендә «Буран» планы кертелгәндә Татарстан Республикасы территориясеннән уза торган автомобиль юлларында кар көртләрен чистарту һәм кар баскан юлларда тоткарланып калган кешеләрне коткару өчен Россия Федерациясе Оборона министрлыгының хәрби уку йортлары һәм хәрби частьләре шәхси составын, махсус һәм автомобиль техникасын бирүне күздә тотуны;

Татарстан Республикасы буенча Эчке эшләр министрлыгының Юл хәрәкәте иминлегенә дәүләт инспекциясе идарәсенә – автомобиль юлларын карап тотуны гамәлгә ашыручы оешмаларга, Россия Федерациясе Оборона министрлыгы бүлекчеләренә кар көртләре өелгән урыннарда юл техникасы һәм махсус техника керүне, шулай ук кешеләрнең, шул исәптән балаларның, зур төркемнәрен алып баручы автомобиль колонналарын һәм махсуслаштырылган күчмә жәмәгать туклануы һәм сәүдә формироваиеләрен, зыян күргәннәргә медицина ярдәме күрсәтүче төркемнәренә транспорт вақытлыча тупланган урыннарда үткәрүне оештыруда ярдәм итүне;

«Россия тимер юллары» ачык акционерлык жәмгыяте филиалы – Горький тимер юлына һәм «Россия тимер юллары» ачык акционерлык жәмгыяте филиалы – Куйбышев тимер юлына – Татарстан Республикасының муниципаль районнары һәм шәһәр округлары башлыклары белән Татарстан Республикасы территориясеннән уза торган тимер юлларда кар көртләрен бетерү өчен эшчеләр һәм техника бирү турында шартнамәләр төзүне.

5. Татарстан Республикасы Министрлар Кабинетының Татарстан Республикасы Министрлар Кабинетының «2018/2019 елның кышкы чорында

Татарстан Республикасы территориясендә автомобиль һәм тимер юл транспортының өзлексез хәрәкәтен тәмин итү һәм Татарстан Республикасы Министрлар Кабинетының «2017/2018 елның кышкы чорында Татарстан Республикасы территориясендә автомобиль һәм тимер юл транспортының өзлексез хәрәкәтен тәмин итү турында» 2017 ел, 24 август, 599 нчы карары көчен югалткан дип тану хакында» 2018 ел, 24 август, 705 нче карары үз көчен югалткан дип танырга.

6. Бу карарның үтәлешен тикшерүдә тотуны Татарстан Республикасы Транспорт һәм юл хужалыгы министрлыгына йөкләргә.

Татарстан Республикасы
Премьер-министры

А.В.Песошин